



മന്ത്രിസഭ

നാല് ജി.എസ്.റ്റി. ബില്ലുകള്ക്ക് കേന്ദ്ര മന്ത്രിസഭയുടെ അംഗീകാരം

Posted On: 20 MAR 2017 5:20PM by PIB Thiruvananthapuram

ചരക്ക് സേവന നികുതി (ജി.എസ്.റ്റി.) യുമായി ബന്ധപ്പെട്ട താഴെപ്പറയുന്ന നാല് ബില്ലുകള്ക്ക് പ്രധാനമന്ത്രി ശ്രീ. നരേന്ദ്ര മോദിയുടെ അദ്ധ്യക്ഷതയില് ചേര്ന്ന കേന്ദ്ര മന്ത്രിസഭാ യോഗം അംഗീകാരം നല്കി:

1. കേന്ദ്ര ചരക്ക് സേവന നികുതി ബില് 2017 (സി.ജി.എസ്.റ്റി ബില്)
2. സംയോജിത ചരക്ക് സേവന നികുതി ബില് 2017 (ഐ.ജി.എസ്.റ്റി ബില്)
3. കേന്ദ്ര ഭരണ പ്രദേശങ്ങളിലെ ചരക്ക് സേവന നികുതി ബില് 2017 (യു.റ്റി.ജി.എസ്.റ്റി ബില്)
4. ചരക്ക് സേവന നികുതി (സംസ്ഥാനങ്ങളിലെ നഷ്ട പരിഹാരം) ബില് 2017 (നഷ്ട പരിഹാര ബില്)

കഴിഞ്ഞ ആറ് മാസങ്ങളിലായി നടന്ന ജി.എസ്.റ്റി. കൗൺസിലിന്റെ 12 യോഗങ്ങളിലായി വകുപ്പ് തിരിച്ചുള്ള ചര്ച്ചകള്ക്ക് ശേഷം ഈ നാല് ബില്ലുകള്ക്കും കൗൺസില് നേരത്തെ അംഗീകാരം നല്കിയിരുന്നു.

സംസ്ഥാനങ്ങളെക്കുറിച്ച് ചരക്കുകളുടെയും സേവനങ്ങളുടെയും വിതരണത്തിന് കേന്ദ്ര ഗവണ്മെന്റിന് നികുതി ചുമത്താനും പിരിക്കാനും വ്യവസ്ഥ ചെയ്യുന്നതാണ് സി.ജി.എസ്.റ്റി. ബില്. മറ്റുവശത്ത് സംസ്ഥാനങ്ങളെ തമ്മില് ചരക്കുകളും സേവനങ്ങളും വിതരണം ചെയ്യുന്നതിന് നികുതി ചുമത്താനും പിരിക്കാനും കേന്ദ്ര ഗവണ്മെന്റിന് അനുമതി നല്കുന്ന വകുപ്പുകളാണ് ഐ.ജി.എസ്.റ്റി. ബില്ലിലുള്ളത്.

നിയമസഭകളിലൂടെ കേന്ദ്ര ഭരണ പ്രദേശങ്ങളിലെ ചരക്കുകളും സേവനങ്ങളും വിതരണം ചെയ്യുന്നതിന് നികുതി ചുമത്താനും പിരിക്കാനുമുള്ള വ്യവസ്ഥകളടങ്ങുന്നതാണ് യു.റ്റി. ജി.എസ്.റ്റി ബില്.

2016 ലെ ഭരണഘടനയുടെ നൂറ്റിയൊന്നാം ഭേദഗതിയിലെ പതിനൊന്നാം വകുപ്പ് പ്രകാരം ചരക്ക് സേവന നികുതി നടപ്പിലാക്കുന്നത് മൂലം സംസ്ഥാനങ്ങളെക്കുറിക്കുന്ന റവന്യൂ നഷ്ടത്തിന് അഞ്ച് വര്ഷത്തേയ്ക്ക് നഷ്ട പരിഹാരം നല്കാന് വ്യവസ്ഥ ചെയ്യുന്നതാണ് നഷ്ട പരിഹാര ബില്.

രാജ്യത്തെ ഏറ്റവും വലിയ പരിഷ്കരണങ്ങളിലൊന്നായ ചരക്ക് സേവന നികുതി എത്രയും വേഗം പ്രാബല്യത്തില് കൊണ്ടുവരാന് ഗവണ്മെന്റ് പ്രതിജ്ഞാബദ്ധമാണ്. ജൂലൈ ഒന്നു മുതല് ജി.എസ്.റ്റി ക്ക് സമാരംഭം കുറിക്കാന് ജി.എസ്.റ്റി. കൗൺസില് തീരുമാനിച്ചിട്ടുണ്ട്. ചരക്ക് സേവന നികുതി സമ്പ്രദായത്തിന്റെ വ്യവസ്ഥകളെ കുറിച്ച് വ്യാപാര വ്യവസായ മേഖലയ്ക്ക് വിശദീകരിച്ച് കൊടുക്കാന് രാജ്യത്തുടനീളം ശ്രമങ്ങളെ നടത്തുമെന്ന് ധനകാര്യമന്ത്രി തന്റെ ബജറ്റ് പ്രസംഗത്തില് പരാമര്ശിച്ചിട്ടുണ്ട്.

ഒട്ടേറെ കേന്ദ്ര, സംസ്ഥാന നികുതികളെ ഒരു ഒറ്റ നികുതിയായി സംയോജിപ്പിക്കുന്നത് ഇരട്ട നികുതി ചുമത്തല് ഒഴിവാക്കുകയും ഒരു പൊതുവായ ദേശീയ വിപണിക്ക് വഴിയൊരുക്കുകയും ചെയ്യും. അത്തരത്തില് "ഒരു രാജ്യം ഒരു നികുതി" എന്ന ലക്ഷ്യത്തിലേത്താണ് ചരക്ക് സേവന നികുതി സഹായിക്കും. നിത്യോപയോഗ സാധനങ്ങളുടെ നികുതി ഭാരം കുറയ്ക്കുന്നതുവഴി അത് സാധാരണക്കാരെയും സഹായിക്കും.

ചരക്ക് സേവന നികുതി ഏര്പ്പെടുത്തുന്നത് ആഭ്യന്തര അന്താരാഷ്ട്ര വിപണികളില് ഇന്ത്യന് ഉല്പന്നങ്ങളെ കൂടുതല് മത്സരക്ഷമമാക്കും. സാമ്പത്തിക വളര്ച്ചയ്ക്ക് ഇത് കതിപ്പേകുകയും ചെയ്യും. നികുതി പ്രക്രിയ കമ്പ്യൂട്ടര് വല്ക്കരിക്കുന്നതുവഴി നികുതി വെട്ടിപ്പ് ഗണ്യമായി കുറയും. ഈ നികുതി സമ്പ്രദായം സുതാര്യമായതിനാല് കൈകാര്യം ചെയ്യാനും എളുപ്പമാണ്. ഫലത്തില് ഇത് കേന്ദ്രത്തിന്റെയും സംസ്ഥാനത്തിന്റെയും നികുതി പിരിവ് വര്ദ്ധിപ്പിക്കാന് വഴിയൊരുക്കും.

(Release ID: 1485301) Visitor Counter : 2

